


Iman näme?



Allaha hamd, Pygamberimiz Muhammede salat we salam bolsun.

Sorag: Esselämü aleýkum. Iman näme?

Jogap: Waleýkum esseläm.

Iman sözünüň arapça sözlük manysy “tassyk” diýmekdir. Bir kişi “Allaha iman etdim” diýse, “Allahy tassyk (kabul) etdim” diýmekligi aňladar.

Şerigatda bolsa: “Iman kalbyň bilen tassyk etmek, dil bilen aýtmak (ykrar) etmek we bedeniň bilen amal etmekdir, iman ýağşy amal etmek bilen artar, günüň iş etmek bilen azalar” diýip, ähli-sünnet alymlary düşündirendirler. Ymam Buhari (rahimahullah) aýdýar: “1080 kişiden hadys aldym, olaryň içinde diňe hadysçylaram bardy. Olaryň hemmesi: “Iman söz we amaldan ybaratdyr, artar we kemeler” diýerlerdi.” (*el-Lalekai, Şerhu Itikadi Usulu Ehlis-Sunne*)

Hanafi alymlaryndan Ibn Ebil-Iz el-Hanafi (rahimahullah) şeýle diýýär:

“Ymam Mälík, Şafi, Ahmed, Ewzai, Ishak bin Rahaweyh, başgada ençeme hadysçylar, Medineliler, Zahiriler, we kelamçylardan bir topar jemagat imanyň kalp bilen tasdyk, dil bilen aýtmak (ykrar) we bedeniň bilen amal etmekdigine ijma etdiler.” (*Serhul-Akideți-Tahawiyé*)

Ýokardaky agzalan imanyň düşündirlişinden hem belli buluşy ýaly hakyky iman kalbyň bilen şeksiz-şübhesiz ynanyp tasdyk etmekdir, soňra diliň bilen aýtmakdyr we ol tasdyk edip, diliň bilen ykrar eden zadyňa amal etmekdir. Bu üç zady özünde jemlän kişä mü'min diýilýär. Eger bir kişi dili bilen iman etdim diýse we bedeni bilen amal etse, emma kalby bilen ynanyp, tasdyk etmese bu kişiniň iman etdigi bolmaz. Eger-de kalbyndan ynanyp, dili bilen aýtsa, emma amal etmese bu da kämil iman eýesi bolup bilmez. Amalsyz imandan peýda ýokdur. Eger diňe Allaha ynanyp, tasdyk etmekden peýda bolsady, Iblis kapyr bolmazdy. Çünkü Iblis Allahy inkär etmeyärdi. Iblis Allaha ynanýardı. Hatda Iblisiň günümüzde käbi ynsanlaryň aýdyşy ýaly Allahy gören barmy? Ya-da o dünýä gidip gelen barmy? ýaly soraglary ýokdy. Iblis Allah tagalanyň buýrugyny ýerine ýetirmänligi üçin kapyr boldy. Kur'an-Kerimde Allah tagala Iblis barada: “Haçanda biz perişdelere Adama sežde ediň diýenimizde. Olar sežde etdiler, diňe Iblis tekepbirlendi we kapyrlardan boldy.” (*Bakara, 34*)

Akyda-da imanyň meşhur Jibril hadysynda beýan edilişi ýaly alty sany rükünü bardyr. Iman: Allaha, perişdelere, kitaplara, pygamberlere, ahyrýet gününe we kadara iman etmekdir. Bu alty rüküne iman etmeyän kişi kapyr bolar.

Allaha hamd, Pygamberimiz Muhammede salat we salam bolsun.